

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಕಿಂಗ್ಮಹೇಶ ಸುಪ್ರಭಾತಂ ॥  
( ಶ್ರೀ ವೀರರಾಘವ ಸುಪ್ರಭಾತಂ )

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಕಿಂಗೃಹೇಶ ಸುಪ್ರಭಾತಂ ||

( ಶ್ರೀ ವೀರರಾಘವ ಸುಪ್ರಭಾತಂ )

ಕೌಸಲ್ಯಾಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |  
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ ||

ದೇವಿ ತ್ರಯೀಶಿಖರಶೇಖರದಿವ್ಯರೂಪೇ  
ಶ್ರೀಶಾರ್ಙ್ಗುರಸ್ಥಲನಿವಾಸನಿತಾಂತತ್ವಪ್ತೇ |  
ವಾಚಾಮಗೋಚರವಿಚಿತ್ರಚರಿತ್ರಯುಕ್ತೇ  
ಶ್ರೀ ಕಿಂಗೃಹೇಶದಯಿತೇ ತವ ಸುಪ್ರಭಾತಂ || 1 ||

ಮಾತಸ್ಸಮಸ್ತಜಗತಾಂ ಮಧುಜಿನ್ಮನೋಜ್ಞೇ  
ಮಾನಾತಿಗಾಮಲಗುಣೇ ಮಹನೀಯಶೀಲೇ |  
ಮಾರಾರಿಮುಖ್ಯಮರುದಾನತಪಾದಪದ್ಮೇ  
ಶ್ರೀ ಕಿಂಗೃಹೇಶದಯಿತೇ ತವ ಸುಪ್ರಭಾತಂ || 2 ||

ತಾಪತ್ರಯಾತುರಜನಾವನಜಾಗರೂಕೇ  
ತಾರಸ್ಫುರದ್ವಿವಿಧರತ್ನಸುಧೀಪ್ರಭೂಷೇ |  
ತತ್ತ್ವಜದೇಶಿಕಹೃದಂಬುಜನಿತ್ಯವಾಸೇ  
ಶ್ರೀ ಕಿಂಗೃಹೇಶದಯಿತೇ ತವ ಸುಪ್ರಭಾತಂ || 3 ||

ಆದ್ರಾಪರಾಧಿನಿ ನಿಕೃಷ್ಟತಮೇಪಿ ಜಂತೌ  
ಭೂತ್ವಾ ಕೃಪಾದ್ರ್ಯಹೃದಯಾ ಪರಿಪಾಸಿ ತಂ ತ್ವಂ |  
ಕಾಂತೇಂದುಬಿಂಬವದನೇ ಕಮಲೇ ಕಲಾಢ್ಯೇ  
ಶ್ರೀ ಕಿಂಗೃಹೇಶದಯಿತೇ ತವ ಸುಪ್ರಭಾತಂ || 4 ||

ಈಷತ್ ತ್ವದೀಯಕಮನೀಯಕಟಾಕ್ಷಪಾತಾತ್  
 ಪ್ರಾಪ್ನೋತಿ ಜಂತುರಮಿತಾಂ ಶ್ರಿಯಮಬ್ಜಜಾರ್ಥ್ಯಾಂ |  
 ಹೇ ದೇವಿ ತೇ ಮಹಿರಹೋ ಸಕಲಾಭಿನಂದ್ಯಃ  
 ಶ್ರೀ ಕಿಂಗ್ಗಹೇಶದಯಿತೇ ತವ ಸುಪ್ರಭಾತಂ || 5 ||

ಸರ್ವೇಶ್ವರೋಽಪಿ ತವ ದೇವಿ ಕಟಾಕ್ಷವೀಕ್ಷಾ -  
 ಲೇಶಾತ್ಸ್ವಮಾತ್ಮವಿಭವಂ ಮನುತೇ ಮುರಾರಿಃ |  
 ಭೂಮಾ ಶ್ರುತೇರವಿಷಯಸ್ತವ ಕೇನ ವೇದ್ಯಃ  
 ಶ್ರೀ ಕಿಂಗ್ಗಹೇಶದಯಿತೇ ತವ ಸುಪ್ರಭಾತಂ || 6 ||

ಹೇ ದೇವದೇವ ನಿಗಮಾಂತವಚೋವಿಚೇಯ -  
 ಕಲ್ಯಾಣದಿವ್ಯಗುಣಪೂರ್ಣಕರೀಂದ್ರಬಂಧೋ |  
 ತ್ರೈಲೋಕ್ಯಸರ್ಗಪರಿಪಾಲನಭಂಗಹೇತೋ  
 ಶ್ರೀ ಕಿಂಗ್ಗಹೇಶಭಗವಂಸ್ತವ ಸುಪ್ರಭಾತಂ || 7 ||

ತ್ರಾಣಾಯ ಸಾಧುವಿತತೇರಸತಾಂ ವಿಹತ್ಯೈ  
 ಗುಪ್ತೈ ಚ ಧರ್ಮನಿವಹಸ್ಯ ಸನಾತನಸ್ಯ |  
 ಕಾರುಣ್ಯತಃ ಕಲಿತವಾನ್ವಿವಿಧಾವತಾರಾನ್  
 ತ್ವಂ ಕಿಂಗ್ಗಹೇಶಭಗವಂಸ್ತವ ಸುಪ್ರಭಾತಂ || 8 ||

ರಾಮಾವತಾರಸಮಯೇ ವಿನಿಹತ್ಯ ಶೂದ್ರಂ  
 ಶಂಬೂಕಮುಗ್ರತಪಸಂ ದ್ವಿಜಬಾಲಗುಪ್ತೈ |  
 ದುರ್ಗೇಚರಸ್ತದುದಿತಶ್ರಮಹಾನಯೇ ಕಿಂ  
 ಶೇಷೇಽತ್ರ ಕಿಂಗ್ಗಹಪತೇ ತವ ಸುಪ್ರಭಾತಂ || 9 ||

ಶ್ರೀಧರ್ಮಸೇನತನಯಾಂ ಪರಿಣೇತುಕಾಮಃ  
 ಸ್ವೀಕೃತ್ಯ ಸುಂದರವಪುಃ ಪರಿಣೀಯ ತಾಂ ತ್ವಂ |  
 ತಲ್ಲೀಲಯಾ ಶ್ರಮಯುತೋ ಭುಜಗೇಶತಲ್ಪೇ  
 ಶೇಷೇವ ಕಿಂಗ್ಗಹಪತೇ ತವ ಸುಪ್ರಭಾತಂ || 10 ||

ಈಶೋ ನಿಕೃತ್ಯ ವಿಧಿಮಸ್ತಮಘಾಗೃಹೀತಃ  
 ತೀರ್ಥಾನ್ಯಟನ್ನಪಿ ತತೋ ನ ವಿಮುಕ್ತ ಅತ್ರ |  
 ಸ್ನಾತ್ವಾ ಸರಸ್ಯಥ ನಿಷೇವ್ಯ ಭವಂತಮಸ್ಮಾತ್  
 ಮುಕ್ತೋಽಭವದ್ರಘುಪತೇ ತವ ಸುಪ್ರಭಾತಂ || 11 ||

ಯೇ ಪುಷ್ಯದರ್ಶದಿವಸೇ ನಿಜಕಾಮಿತಾಪ್ತೈಃ  
 ಪಿಷ್ಪಪ್ರದೀಪಪರಿಕಲ್ಪನತೋ ಭಜಂತೇ |  
 ತೇಷಾಂ ಯಥೇಷ್ಟಮನಿಶಂ ವಿತನೋಷಿ ಭದ್ರಂ  
 ತ್ವಂ ಕಿಂಗ್ಗಹೇಶ ಭಗವನ್ ತವ ಸುಪ್ರಭಾತಂ || 12 ||

ಭಾಸ್ವಾನುದೇತಿ ಪರಿತಃ ಕಿರಣಾನ್ವಿವೃಣ್ಣನ್  
 ದೂರೇಽಪಸರ್ಪತಿ ನಿಶೋತ್ಥತಮಃ ಕದಂಬಃ |  
 ಅಂಭೋರುಹಾಣಿ ವಿಕಸಂತ್ಯಮಲಾನಿ ವಾರಿ  
 ಶ್ರೀ ವೀರರಾಘವವಿಭೋ ತವ ಸುಪ್ರಭಾತಂ || 13 ||

ವ್ಯಾಸಾದಿಮಾ ಮುನಿಗಣಾಸ್ಸಮುಪಾಸ್ಯ ಸಂಧ್ಯಾಂ  
 ಸಂಸೇವಿತುಂ ನಿಗಮಬೃಂದವಿಭೂಷಣಂ ತ್ವಾಂ |  
 ಆಯಾಂತಿ ಶುದ್ಧಮನಸಃ ಪರಭಕ್ತಿನಿಷ್ಠಾಃ  
 ಶ್ರೀ ವೀರರಾಘವವಿಭೋ ತವ ಸುಪ್ರಭಾತಂ || 14 ||

ಬ್ರಹ್ಮೇಂದ್ರರುದ್ರಧನದಪ್ರಮುಖಾಶ್ಚ ದೇವಾಃ  
 ಸ್ತ್ರೀಭಿರ್ನಿಜಾನುಗುಣಕಿಂಕರತಾರತಾಭಿಃ |  
 ತಿಷ್ಠಂತಿ ಸೇವಿತುಮನರ್ಘನವೋಪಹಾರಾಃ  
 ಶ್ರೀ ವೀರರಾಘವವಿಭೋ ತವ ಸುಪ್ರಭಾತಂ || 15 ||

ಶ್ರೀ ನಾರದೋಽಪಿ ಮಹತೀಂ ಪರಿಗೃಹ್ಯ ಹಸ್ತೇ  
 ಸ್ವಸ್ಯ ಪ್ರಿಯೇಣ ಸಹ ತುಂಬುರುಣಾಭ್ಯುಪೈತಿ |  
 ತ್ವಾಂ ಸೌಖಶಾಯನಿಕ ಏತಿ ಭೃಗುರ್ಮಹರ್ಷಿಃ  
 ಶ್ರೀ ಕಿಂಗ್ಗಹೇಶ ಭಗವಂಸ್ತವ ಸುಪ್ರಭಾತಂ || 16 ||

ಶ್ರೀ ಶಾಲಿಹೋತ್ರಮುನಿರಾಕಲಯನ್ ಸ್ವಮಸ್ತೇ  
ತ್ವದ್ಧಸ್ತಪದ್ಮಮಮಲೈರ್ವಚನೈಃ ಸ್ತವೀತಿ |  
ಚಂಡಾದಯಶ್ಚ ಜಯಶಬ್ದಮುದೀರಯಂತಿ  
ಶ್ರೀ ಕಿಂಗೃಹೇಶ್ವರ ವಿಭೋ ತವ ಸುಪ್ರಭಾತಂ || 17 ||

ದಿವ್ಯತ್ವದೀಯಶುಭವಿಗ್ರಹಸೇವನೋತ್ಕಃ  
ತ್ವತ್ಸನ್ನಿಧೌ ಪ್ರತಿವಸನ್ನಿಗಮಾಂತಸೂರಿಃ |  
ಸ್ವೋಕ್ತಾಂ ಸ್ತುತಿಂ ತವ ಮನಸ್ಯನುಸಂದಧಾನೋ  
ಬಾಭಾತಿ ಕಿಂಗೃಹಪತೇ ತವ ಸುಪ್ರಭಾತಂ || 18 ||

ಶ್ರೀಮಾನಹೋಬಿಲಮಠಾಧಿಪತಿಯರ್ತೀಶಃ  
ಶಿಷ್ಯವ್ರಜೋಕ್ತಬಿರುದಾವಲಿಘೋಷಿತಾಶಃ |  
ಸರ್ವಸ್ವನಿರ್ವಹಣಕೃತ್ಯಕೃದಾಲಯೇ ತೇ  
ತ್ವಾಂ ನಂತುಮಾಟಿತಿ ವಿಭೋ ತವ ಸುಪ್ರಭಾತಂ || 19 ||

ಸೌವರ್ಣದಂಡಯುತಚಾಮರಯುಗ್ಮಹಸ್ತಾಃ  
ಶ್ರೀರಾಘವೇತಿ ತವ ನಾಮ ಮುಹುರ್ವದಂತಃ |  
ಭೃತ್ಯಾಸ್ತ್ವದಾಲಯಜಕಿಂಕರತಾನಿಯುಕ್ತಾಃ  
ತಿಷ್ಠಂತಿ ಕಿಂಗೃಹಪತೇ ತವ ಸುಪ್ರಭಾತಂ || 20 ||

ತುಂಗಾಸ್ತುರಂಗನಿವಹಾಶ್ಶುಭಲಕ್ಷ್ಯಯುಕ್ತಾಃ  
ಮತ್ತಾ ಮತಂಗಜಗಣಾಶ್ಚ ಪುರೋ ಲಸಂತಿ |  
ಧೇನುಶ್ಚ ಸುಂದರತನುಃ ಪ್ರವಿಭಾತಿ ಚಾಗ್ರೇ  
ಶ್ರೀ ವೀರರಾಘವವಿಭೋ ತವ ಸುಪ್ರಭಾತಂ || 21 ||

ಹಂಸಾಶ್ಚರಂತಿ ವರಟಾಸಹಿತಾಃ ಪ್ರಬುಧ್ಯ  
ಫುಲ್ಲೇಷು ಪದ್ಮನಿವಹೇಷು ಬಹುಪ್ರಮೋದಾಃ |  
ಮತ್ತಾ ಮಯೂರಶುಕಕೋಕಿಲಶಾರಿಕಾಶ್ಚ  
ಕೂಜಂತಿ ಕಿಂಗೃಹಪತೇ ತವ ಸುಪ್ರಭಾತಂ || 22 ||

ಯೋಷಾ ವಿಶಿಷ್ಟಮಣಿಭೂಷಣಭೂಷಿತಾಂಗ್ಯಃ  
ಸ್ನಾತ್ವಾ ಮಹಾರ್ಹವರವಸ್ತ್ರಧರಾಸ್ಸುವೇಷಾಃ |  
ಹಸ್ತಾರ್ಪಿತೋಪಹೃತಯಸ್ತವ ಸದ್ಮಭಾಗೇ  
ತಿಷ್ಠಂತಿ ಕಿಂಗ್ಕಹಪತೇ ತವ ಸುಪ್ರಭಾತಂ || 23 ||

ಇತಿ ಕಿಂಗ್ಕಹೇಶವಿಷಯಂ ಮನೋಹರಂ  
ವರಸುಪ್ರಭಾತಮನಿಶಂ ಪಠಂತಿ ಯೇ |  
ಇಹ ಭೋಗಜಾತಮಮರೇಶ್ವರಾರ್ಥಿತಂ  
ಕೃಪಯಾ ಭಜಂತಿ ಪರಮಂ ರಘುಪ್ರಭೋಃ || 24 ||

|| ಇತಿ ಶ್ರೀ ಕಿಂಗ್ಕಹೇಶ ಸುಪ್ರಭಾತಂ ಸಮಾಪ್ತಂ ||